

ടി.സി.എസ്. ഐ.ടി. വിസ് ക്വിസ് ഒക്ടോബർ അഞ്ചിന്

കൊച്ചി: ഐ.ടി. സേവനരംഗത്തെ മുൻനിരക്കാരായ ടാറ്റ കൺസൾട്ടന്സി സർവീസസ് (ടി.സി.എസ്.) സംഘടിപ്പിക്കുന്ന ടി.സി.എസ്. ഐടി വിസ് 2016 ക്വിസ് മത്സരം ഒക്ടോബർ അഞ്ചിന് കൊച്ചി കലൂർ ഗോകുലം പാർക്ക് ആൻഡ് കൺവെൻഷൻ സെന്ററിൽ നടക്കും.

എട്ടാം തരം മുതൽ പന്ത്രണ്ടാം തരം വരെ പഠിക്കുന്ന വി

ദ്യാർത്ഥികൾക്ക് പങ്കെടുക്കാം. പ്രവേശന ഫീസില്ല.

ഓരോ വിദ്യാഭ്യാസ സ്ഥാപനത്തിനും രണ്ട് പേരടങ്ങുന്ന പരമാവധി എട്ട് ടീമുകളെ മത്സരത്തിന് അയയ്ക്കാം. ഒരേ സ്കൂളിൽ നിന്ന് ഒന്നിലധികം ടീമുകൾ യോഗ്യത നേടിയാൽ ഏറ്റവും കൂടുതൽ മാർക്ക് നേടുന്ന ടീമിനാകും അവസരം. പ്രാഥമിക ഘട്ടത്തിലെ എഴുത്ത് പരീക്ഷയിൽ മുന്നിട്ട്

നിൽക്കുന്ന ആറ് ടീമുകൾക്കാണ് പ്രാദേശിക ഫൈനലിൽ പങ്കെടുക്കാനാകുക.

പ്രാദേശിക ഫൈനലുകളിൽ വിജയിക്കുന്ന ടീമുകൾ ഡിസംബറിൽ മുംബൈയിൽ നടക്കുന്ന മെഗാ ഫൈനലിൽ മാറ്റുറയ്ക്കും.

എൻട്രികൾ ഒക്ടോബർ മൂന്നിനു മുൻപ് അയക്കണം. വിവരങ്ങൾക്ക്: ഫോൺ - 8547894433, www.tcsitwiz.com.